

د تسالونیکیانو په نوم د پولوس

رسول دوپم خط

پیژندگلو

دا یو وړوکه خط دے چې پولوس رسول په کنبې د نوؤ

ایماندارانو د مضبوط ایمان او د مصیبت زغملو باوجود د یو بل سره د

مینې برقرار ساتلو تعریف کوی، هغه د حضرت عیسیٰ مسیح د بیا

راتگ په حقله هم خبرې اترې کوی. ایماندارانو ته منت کوی چې د

کوم مقصد دپاره خُدای پاک راغونښتی یی په هغې باندي مسلسل
 قائم پاتې شی چې د خُدای پاک د بادشاهی قابل شی. څوک چې
 اوس مصیبت زغمی هغوی له به عزت ورکړی شی او ظالمانو ته به
 سزا ملاو شی. د حضرت عیسیٰ مسیح راتگ نزدې دے. څه خو
 وائی چې د مالک خُدای ورځ راغلي ده، خو دا حقیقت نه دے.
 اول به بغاوت شروع شی او بیا به بی شرعی کس څرگند شی. هغه به
 نښې څرگندوی او د دروغو معجزې به کوی، خو ایمانداران به په
 داسې دوکه بازی باندي بی وقوفان نه جوړیږی. د دې کس طاقت د
 خُدای پاک په نظر کښې دے او هغه به د حضرت عیسیٰ مسیح د
 ځلې په پوکی برباد کړی شی کله چې حضرت عیسیٰ مسیح راوایس
 شی. هم په هغه وخت کښې به خُدای پاک پرېږدی هغه خلق چې
 د ده په دوکه کښې راشی څوک چې د مخکښې نه د زیری مخالفت
 کوی، او خپل ځانونه به په خپله سزاوار کړی. د حفظ کولو دپاره

۱:۱۱ آیت ”مونږ ستاسو دپاره همپشه دُعا کوو چې زمونږ خُدائِ پاک دې تاسو د خپلې بلنې جوگه کړی، او ستاسو د نېکۍ هر یو خواهش او د ایمان هر یو کار دې په خپل قدرت سره پوره کړی.“

دُعا او سلام

① د پولوس او سیلوانوس او د تیموتیوس د طرف نه، د

تسالونیکیانو د جماعت دپاره خط چې زمونږ د خُدائِ پلار او د

مالک عیسیٰ مسیح دے، ② په تاسو دې زمونږ د خُدائِ پلار او د

مالک عیسیٰ مسیح د طرف نه فضل او سلامتی وی. ③ اے گرانو

ورونو او خوبندو، ستاسو په حقله مونږ له هر وخت د خُدائِ پاک

شکر ویستل په کار دی، او دا مناسب دی ځکه چې ستاسو ایمان

نور زیاتیری او ستاسو د هر یو مینه د یو بل سره نوره هم زیاتیری.

④ په دې وجه مونږ په خپله د خُدای پاک په جماعتونو کښې په تاسو فخر کوو، د هغه ظلم او تکلیفونو دپاره چې تاسو یې زغمئ په هغو ټولو کښې ستاسو قائموالو او ایمان ظاهریری. ⑤ دا د خُدای پاک د رښتونی عدالت ثبوت دے د دې دپاره چې تاسو د خُدای پاک د هغه بادشاهی لائق کړی چې د کوم دپاره تاسو تکلیفونه هم زغمئ. ⑥ ځکه چې خُدای پاک انصاف کوونکے دے، هغه به هغوئ نه ستاسو بدل واخلي څوک چې تاسو له تکلیف درکوی. ⑦ او خُدای پاک به تاسو له آرام درکړی تاسو څوک چې په مصیبت کښې راگېر یئ او هم مونږ له چې کله مالک عیسی د آسمان نه راڅرگند شی. او د خپلو قوتناکو فرښتو سره راشی، ⑧ او په شُغله ناک اور سره به هغه هغوئ له سزا ورکړی څوک چې خُدای پاک نه پېژنی او زمونږ د مالک عیسی مسیح زیرے نه منی. ⑨ هغوئ ته به د

ابدی تباھی سزا ملاو شی او د مالک د حضور او د جلالی قدرت نه
 به هغوی جدا شی. (۱۰) په هم هغه ورخ کله چې هغه راشی نو ټول
 مقدسین به هغه له جلال ورکړی او د هغه حمد و ثنا به ووائی. په
 هغوی کښې به تاسو هم شامل یئ ځکه چې تاسو زمونږ په گواهی
 ایمان راوړئ وو. (۱۱) هم په دې وجه مونږ ستاسو دپاره همپشه دُعا
 کوو چې زمونږ خدای پاک دې تاسو د خپلې بلنې جوگه کړی، او
 ستاسو د نېکی هر یو خواهش او د ایمان هر یو کار دې په خپل
 قدرت سره پوره کړی، (۱۲) نو بیا به زمونږ د مالک عیسی نوم ستاسو د
 چال چلن په وجه جلال ومومی او تاسو به هم ورسره جلال ومومی.
 دا هر څه زمونږ د خدای پاک او د مالک عیسی مسیح د فضل په
 مطابق وشو.

بي شرعي انسان

- ① نو اوس اے ورونو او خوبندو، مونبر د خپل مالک عیسیٰ مسیح د راتلو او د هغه سره زمونبر د راغونډېدلو په حقله تاسو ته خواست کوو ② چې تاسو زر پرېشانه نه شی او نه دې ستاسو وار خطا شی که څوک درته د رویا نه یا د کلام نه او یا زمونبر نه د خط په وسیله ووائی چې د مالک خدای د قیامت ورځ خو راغلي ده، نو تاسو په داسې خبرو باور مه کوئ. ③ څوک دې تاسو په هیڅ طریقه دوکه نه کړی. ځکه چې هغه ورځ به تر هغې نه راځی ترڅو پورې چې بغاوت شروع نه شی او بیا بی شرعي کس څرگند نه شی، څوک چې د هلاکېدو دپاره مقرر شوی دے. ④ هغه به د هر یو معبود او د عبادت د هر یو څیز مخالفت کوی او خپل ځان به ترې نه اوچت

گنڀي. او هغه به د خُداي په کور کښې کښېني او د خُدايي دعوي به وکړي. ⑤ ولي تاسو ته ياد نه دی چې کله زه لا تاسو سره وم نو تاسو ته مې دا خبرې کړې وې؟ ⑥ او اوس چې کوم خيز هغه ايساروی تاسو د هغې نه خبر يئ، ترڅو چې هغه په خپل مقرر وخت څرگند شي. ⑦ ځکه چې د بې شرعي پت طاقتونه کار کښې لگيا دی، خو دا به تر هغې کار کوی ترڅو چې د دې ايساروونکي لارې نه لري نه شي. ⑧ او بيا به هغه بې دينه کس راڅرگند شي، او مالک عيسى به يې د خپلې خولې په پوکي تباه کړي، او د خپلو راتلو په جلال به يې تباه کړي. ⑨ د دې بې دينه کس راتلل او کارونه به د شيطان په طاقت وي، څوک چې به هر قسم قدرت، د دروغو نښې او معجزې به ښکاره کوي، ⑩ او هغوی څوک چې هلاکېدونکی دی نو هغه به يې په خپل شرارت سره دوکه کړي. ځکه چې نه هغوی د حق سره مينه کوله او نه يې هغه حق منلو کوم چې هغوی

ته خلاصون ورکولو. ⑪ په دې وجه به خُدائ پاک هغوی سخت
بې لارې کړی او هغوی به په دروغو یقین ساتی. ⑫ نو هغوی څوک
چې په حق یقین نه کوی بلکې د بدی په کارونو خوشحالیری،
هغوی ټول به سزا ومومی.

د خلاصون دپاره غوره شوی

⑬ خو په مالک کسبې زمونږ گرانو وروڼو او خوښندو، مونږ ته
همېشه ستاسو په حقله د خُدائ پاک شکر کول په کار دی، ځکه
چې تاسو د خُدائ پاک اولنی د خلاصون غوره کړی شوی مېوه یی
کوم خلاصون چې د روح القدس په وسیله ملاویری او هغه تاسو
پاکوی چې په حق ایمان راوړی. ⑭ د دې مقصد دپاره هغه تاسو

زمونږ د زيری په وسیله راوبللئ نو چې تاسو زمونږ د مالک عیسیٰ
 مسیح په جلال کښې شامل شئ. (۱۵) نو بیا اے ورونو او خوبندو،
 مضبوط شئ او د کوم دستور چې بیا تاسو زمونږ د خولې نه یا مو د
 خط په وسیله تعلیم حاصل کړئ دے تاسو په هغې قائم پاتې شئ.
 (۱۶) اوس دې زمونږ مالک عیسیٰ مسیح په خپله او زمونږ خدای پلار
 چا چې مونږ سره مینه وکړه او مونږ ته یې د فضل په وسیله ابدی
 تسلی او نښه امید راکړو، (۱۷) هغه دې ستاسو زرونو ته ډاډگیرنه درکړی
 او په هر نېک کار او خبرو اترو کښې دې تاسو مضبوط کړی.

زمونږ دپاره دُعا کوئ

(۱) نو اے ورونو او خوبندو، زمونږ دپاره دُعا کوئ چې د مالک

کلام زر خور شی او هر چرته داسې عزت حاصل کړی څنگه چې
 یې ستاسو په مینځ کښې حاصل کړې وو. ② او دُعا کوئ چې
 مونږ د بدو او خرابو خلقو نه بچ پاتې شو ځکه چې ټول ایماندار نه
 دی. ③ خو مالک وفادار دے، هغه به تاسو تکره کړی او هغه به
 تاسو د شېطان نه بچ کړی. ④ او ستاسو په حقله زمونږ په مالک
 اعتماد دے چې تاسو اوس هم هغه کارونه کوئ او بیا به یې هم
 کوئ د کوم چې مونږ درته حکم کړې دے. ⑤ مالک دې ستاسو
 زړونه د خُدای پاک په مینه او د مسیح په صبر معمور کړی.

ناراسته خلقو ته خبردارے

⑥ اے عزیزانو، مونږ تاسو ته د خپل مالک عیسیٰ مسیح په نوم

حکم درکوو چې د هغه ایماندارانو سره تعلق مه ساتئ شوک چې
 ناراسته دی او په هغه تعلیم عمل نه کوی چې مونږ هغوی له ورکړې
 دے. ٧ ځکه چې تاسو په خپله خبر یئ چې تاسو ته زمونږ په نقش
 قدم ژوند تېرول په کار دی او کله چې مونږ تاسو سره وو نو مونږ
 ناراسته نه وو. ٨ او مونږ د چا روټی مفت ونه خوړه بلکې شپه او
 ورځ مو خواری او مشقت سره کار کولو نو چې مونږ په تاسو کښې په
 چا بوج جوړ نه شو. ٩ مونږ ته دا حق حاصل وو چې تاسو نه روټی
 وغواړو بلکې مونږ داسې ونه کړل او په کار کولو مونږ خپل ځان تاسو
 ته نمونه وگرځولو. ١٠ ځکه کله چې مونږ تاسو سره وو نو مونږ هغه
 وخت تاسو ته دا حکم درکړو چې شوک کار کول نه غواړی نو هغه
 دې خوراک هم نه کوی. ١١ خو مونږ اوږو چې په تاسو کښې ځینې
 ناراسته ژوند تېروی او هیڅ کار نه کوی او بلکې د نورو په کار کښې
 هم گوتې وهی. ١٢ نو داسې کسانو له مونږ د مالک عیسیٰ مسیح په

نوم حکم ورکوو او ورته دا وایو چې په آرام سره دې خپل کار کوی او خپله روټی دې په خپله گټی. (۱۳) زما وروڼو او خوښو، تاسو په نېک کار کښې همت مه بایلی. (۱۴) او که څوک په دې خط کښې زمونږ وئیلې شوې خبرې نه منی نو هغه په نظر کښې ساتئ او د هغوی سره تعلق مه ساتئ چې هغوی وشرمیری. (۱۵) خو هغوی دشمنان مه گڼئ بلکې د ایماندارانو وروڼو په شان نصیحت ورته کوئ.

آخري دُعا او برکت

(۱۶) اوس مالک چې د سلامتی سرچینه دے په خپله دې تاسو ته هر وخت او په هر حال کښې سلامتی درکړی. مالک دې تاسو ټولو سره وی. (۱۷) زه پولوس په خپل لاس درته دا سلامونه لیکم او زما په

١٨ ٲولو خطونو كښې د ثبوت دپاره دا زما د ليكلو نښه او طريقه ده. ٲولونږ د مالک عيسی مسيح فضل دې تاسو ٲولو سره وی.